



అది ఎవరు

రుద్ర రోజాలాగే పోలీసు స్టేషన్ కు వచ్చాడు. పాతకేసుల ఫైల్స్ పరిశీలిస్తున్నాడు. అక్కడే ఉన్న న్యూస్ పేపర్ పై తన పేరు తాటికాయంత అక్షరాలలో కనిపించగానే ఆసక్తిగా దాన్ని అందుకున్నాడు. రుద్ర గ్రూప్ ఆఫ్ కాలేజీస్ ప్రకటన అది. బెంగళూరులో పేరు ప్రఖ్యాతులు కలిగి ఉన్న విద్యాసంస్థ రుద్ర గ్రూప్. హైదరాబాద్ లో కూడా కొత్త బ్రాంచీలను ప్రారంభించాలని ఆ సంస్థ ప్రయత్నాలు ముమ్మరం చేస్తున్నది. అందులో భాగంగా హైదరాబాద్ లో డిగ్రీ కళాశాలతో తమ ప్రస్తానాన్ని ప్రారంభించింది.

మర్డర్ ఇన్ కాలేజ్

ఆ రోజు 2024 జూలై 15. కళాశాల మొదటిరోజు. ఆ ఏడాది కొత్తగా డిగ్రీ మొదటి సంవత్సరంలో జాయిన్ అయ్యే విద్యార్థులతో కళాశాల ప్రాంగణం కళకళలాడుతున్నది. కొందరు పేరెంట్స్ కూడా వచ్చారు. కళాశాల ప్రారంభ దినోత్సవం కావడంతో.. నగరంలోని ప్రముఖులు కూడా అక్కడికి వచ్చారు. కొత్త విద్యార్థులు ఒకరినొకరు పరిచయం చేసుకుంటున్నారు. అధ్యాపకులు విద్యార్థులకు ఏవో సూచనలు చేస్తున్నారు. కొంతమంది విద్యార్థులు కళాశాలంతా ఓ రౌండ్ వేయడానికి వెళ్లారు. కాలేజీ వెనుక వైపు నడుస్తున్నారు. అలా వెళ్లిన విద్యార్థులకు ఏదో అర్థనాదం వినిపించింది. ఒక్కసారిగా వాళ్లు ఉలిక్కిపడ్డారు. హుటాహుటిన అక్కడినుంచి పరిగెత్తి కాలేజీ ముందువైపు వచ్చేశారు. ఏమైందో ఎవరికీ అర్థం కావడంలేదు. కాలేజీ స్టాఫ్, సెక్యూరిటీ సిబ్బంది అరుపు వచ్చిన లైబ్రరీ దిశగా వెళ్లారు. గ్రంథాలయం పక్కనున్న స్టోర్ రూమ్ లో ఒక యువకుడు రక్తం మడుగులో పడి ఉన్నాడు. ఆ అబ్బాయిని దారుణంగా హత్య చేశారని చూడగానే అందరికీ అర్థమైంది. వెంటనే ప్రిన్సిపాల్ పోలీస్ స్టేషన్ కు ఫోన్ చేశాడు.

రుద్ర గ్రూప్ ఆఫ్ కాలేజీల యూజ్ ను పేపర్ లో చదువుతూ కాఫీ తాగుతున్నాడు ఇన్ స్పెక్టర్ రుద్ర. తన పేరుతో ఓ ఎడ్యుకేషనల్ గ్రూప్ కూడా ఉందా? అంటూ తనలో తానే నవ్వుకొన్నాడు. ఇంతలో రుద్ర డిగ్రీ కళాశాల ప్రిన్సిపాల్ నుంచి ఫోన్ కాల్ వచ్చింది. విషయం విని.. తన టీమ్ తో హుటాహుటిన ఫుటనార్థలికి చేరుకొన్నాడు రుద్ర. స్టోర్ రూమ్ లో అబ్బాయి డెడ్ బాడీని, అక్కడి పరిసరాలను తీక్షణంగా పరిశీలించాడు. కానీ, అక్కడ ఎంత వెతికినా ఎటువంటి క్లూ దొరక్కపోవడంతో హంతకుడు ఎవరో కనిపెట్టడం రుద్రకు పెద్ద సవాలుగా మారింది.

ప్రిన్సిపాల్ మొదలు కళాశాలలో ఉన్న సిబ్బంది, స్టాఫ్ ని పోలీసులు ప్రశ్నించడం ప్రారంభించారు. ప్రిన్సిపాల్ ను ప్రశ్నించగా.. ఎవరో పేరెంట్స్ అడ్మిషన్ కోసం వస్తే వారితో మాట్లాడుతున్నానని చెప్పాడు. పిల్ల

లకు స్పోర్ట్స్ సామగ్రి కొనుగోలు చేయడానికి బయటికి వెళ్లిన స్పోర్ట్స్ టీచర్ జవాబిచ్చాడు. విద్యార్థులకు లైబ్రరీ మెంబర్ షిప్ కార్డ్స్ ఇవ్వాలి చేసి పనిలో ఉన్నట్టు లైబ్రరీ హెడ్ పేర్కొన్నాడు. పిల్లలకు టర్మ్ ఎగ్జామ్ పేపర్స్ ప్రింట్ చేస్తున్నట్టు సైన్స్ లెక్చరర్ చెప్పాడు. గేట్ దగ్గర ఉండి కొత్తగా వస్తున్న విద్యార్థులకు కళాశాలలోకి దారి చూపిస్తున్నానని వాచ్ మెన్ పేర్కొన్నాడు. అటెండెన్స్ రిజిస్టర్ లో కొత్తగా చేరిన విద్యార్థుల పేర్లను నమోదు చేస్తున్నట్టు క్లర్క్ చెప్పాడు.

ఇలా మొత్తం 30-40 మంది స్టాఫ్, ఇతర సిబ్బందిని ప్రశ్నించిన రుద్ర.. అందరి స్టేట్ మెంట్స్ ను రికార్డు చేశాడు. గంట తర్వాత మళ్లీ అందరినీ కాన్ఫరెన్స్ హాల్ కు రమ్మన్నాడు.

హంతకుడు ఈ కాలేజీలోనే, ఈ కాన్ఫరెన్స్ హాల్ లోనే ఉన్నాడని రుద్ర ప్రకటించాడు. మర్డర్ తనకు తానుగా లొంగిపోతే మంచిదని, లేకపోతే తమదైన శైలిలో నిజం చెప్పించాల్సి వస్తుందని హెచ్చరించాడు. దీంతో ప్రిన్సిపాల్ సహా సిబ్బంది అంతా అయోమయం నీకీ గురయ్యారు. అయితే, అందరూ తాము ఏ తప్పు చెయ్యలేదని చెప్పుకొచ్చారు. దీంతో సహనం కోల్పోయిన రుద్ర.. సైన్స్ లెక్చరర్ ముందుకు వెళ్లి

‘హత్య ఎందుకు చేశావ్?’ అంటూ సూటిగా ప్రశ్నించాడు. తొలుత తనకేమీ తెలియదని బుకాయించిన లెక్చరర్.. రుద్ర లేవనెత్తిన హుక్ పాయింట్ కు సమాధానం చెప్పలేక పోయాడు. గట్టిగా అడిగేసరికి అసలు విషయం చెప్పాడు. తానే విద్యార్థిని చంపినట్టు ఎట్టకేలకు ఒప్పుకొన్నాడు. మరణించిన అబ్బాయి తండ్రితో తనకు ఆర్థిక లావాదేవీల్లో పాత గొడవలు ఉన్నాయని లెక్చరర్ తెలిపాడు. ఇదే విషయమై ఆ అబ్బాయితో మాట్లాడానని, అది కాస్త పెద్ద గొడవగా మారడంతో క్షణికావేశంలో రాడ్డుతో అబ్బాయి తలపై కొట్టినట్టు పేర్కొన్నాడు. దీంతో అబ్బాయి చనిపోయాడని తెలిపాడు. అయితే, ఇన్ స్పెక్టర్ రుద్ర.. సైన్స్ లెక్చరర్ హంతకుడని ఎలా కనిపెట్టాడో మీకు తెలుసా?

సమాధానం.. 28వ పేజీలో

... రాజశేఖర్ కడవేర్లు



రాజశేఖర్